

مطالعہ قرآن حکیم کا منتخب نصاب، از : ڈاکٹر اسرار احمد

درس ۱۵

# تواصی بالحق کا ذرہ وہ سام جناد و قتال فی سبیل اللہ

— (۱) —

نَحْمَدُهُ وَنُصَلِّی عَلٰی رَسُوْلِہِ الْکَرِیْمِ۔ اَمَا بَعْدُ :

اعوذ بالله من الشیطان الرجيم بسم الله الرحمن الرحيم

﴿إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ ثُمَّ لَمْ يَرْتَأُوا وَجَاهُدُوا  
بِأَمْوَالِهِمْ وَأَنفُسِهِمْ فِي سَبِيلِ اللَّهِ أُولَئِكَ هُمُ الصَّدِقُونَ﴾

(الحجرات : ۱۵)

﴿فَلَمَّا كَانَ أَبَوُكُمْ وَأَبْناؤُكُمْ وَأَخْوَانُكُمْ وَأَرْوَاحُكُمْ  
وَعِشْرِينُكُمْ وَأَمْوَالُكُمْ إِفْتَرَضْنَاهَا وَتِجَارَةً تَخْشُونَ كَسَادَهَا  
وَمَسْكِنَ تَرْضُونَهَا أَحَبَّ إِلَيْكُم مِّنَ اللَّهِ وَرَسُولِهِ وَجَهَادٍ فِي سَبِيلِهِ  
فَتَرَبَّصُوا حَتَّىٰ يَأْتِيَ اللَّهُ بِأَمْرِهِ وَاللَّهُ لَا يَهْدِي الْقَوْمَ الْفَسِيقِينَ﴾

(التوبۃ : ۲۳)

الحمد لله کہ ہم اس وقت مطالعہ قرآن حکیم کے اس منتخب نصاب کے حصہ چہارم کا آغاز کر رہے ہیں۔ یہ حصہ ”سورۃ العصر“ میں وارد شدہ لوازم فوز و فلاح یا آسان الفاظ میں شرائط نجات میں سے تیری شرط یعنی تواصی بالحق کی مزید تشریع اور تفصیل پر مشتمل ہے۔ اس ضمن میں ہمارے اس منتخب نصاب میں مختلف موقع پر جو مباحث آپکے ہیں، آگے بڑھنے سے قبل ان پر ذرا ایک نگاہ باز گشت ڈال لینا مفید ہو گا۔ سب سے پہلے تو

”تواصی بالحق“ کی اصطلاح ہی پر دوبارہ غور کر لیجئے۔ لفظ ”تواصی“ وصیت سے بنتا ہے اور وصیت میں تاکید کا مفہوم بھی شامل ہے۔ کوئی بات ناصحانہ انداز میں، خیر خواہی کے جذبے کے تحت، انتہائی شدّ و مدد کے ساتھ کی جائے تو عربی زبان میں اسے وصیت سے تعبیر کیا جائے گا۔ پھر جب یہ لفظ باپ قابل سے آیا یعنی ”تواصی“ تو اس میں مبالغے کا مفہوم بھی پیدا ہو گیا۔ یعنی یہ عمل بڑے اہتمام اور پوری شدت و تاکید کے ساتھ مطلوب ہے۔ دوسری طرف مزید توجہ دلادی گئی کہ کسی بھی صحت مندا جماعتیت کے لئے ناگزیر ہے کہ اس کے شرکاء ایک دوسرے کو حق کی وصیت کرتے رہیں اور ایک دوسرے کو خروج بھلائی کی بات کہتے رہیں۔ اسی طرح لفظ ”حق“ بھی بہت جامع ہے۔

جیسے کہ اس سے قبل عرض کیا جا چکا ہے کہ ہر وہ چیز جو عقل اسلام ہو، اخلاق افادا جب ہو، با مقصد اور نتیجہ خیز ہو، جو صرف وہی و خیالی نہ ہو بلکہ واقعی ہو ”حق“ ہے۔ اس اعتبار سے ”تواصی بالحق“ کا مفہوم انتہائی وسعت اختیار کر جاتا ہے۔ چھوٹی سے چھوٹی حقیقوں اور چھوٹے سے چھوٹے حقوق سے لے کر اس سلسلہ کون و مکان کی عظیم ترین حقیقت یعنی ”لَا إِلَهَ إِلَّا اللَّهُ“ اور ”إِنَّ الْحُكْمُ إِلَّا لِلَّهِ“ ان سب کی تبلیغ، نشر و اشاعت اور اعلان و اعتراف تواصی بالحق کے مفہوم میں شامل ہے۔

اس کے بعد ہمارے اس منتخب نصاب کے حصہ اوقل میں دو سرا جامع سبق آئیہ پر پر مشتمل تھا۔ اس کے آخر میں واضح کر دیا گیا کہ یہ تواصی بالحق اس شان کے ساتھ مطلوب ہے کہ خواہ اس کے ضمن میں انسان کو فرقہ و فاقہ سے دوچار ہونا پڑے، خواہ جسمانی تکلیفیں برداشت کرنی پڑیں، خواہ اس کا تقاضا ہو کہ انسان نظرِ جان ہٹھیلی پر رکھ کر میدانِ جنگ میں حاضر ہو جائے اور اپنی جان کا ہدیہ اس راہِ حق میں پیش کر دے، اس کے پائے ثبات میں لغزش نہ آنے پائے۔ یہ انسان کے فی الواقع متقی، نیک اور صالح ہونے کیلئے ناگزیر ہے۔

تیرے سبق میں تواصی بالحق کے ضمن میں ایک تینی اصطلاح ”امر بالمعروف اور نهى عن المکر“ سامنے آئی تھی۔ وہاں یہ بات بیان کی جا چکی ہے کہ معروف اور مکر کے الفاظ میں جس قدر وسعت اور ہمہ گیریت پائی جاتی ہے اس کے اعتبار سے گویا مفہوم یہ ہو گا کہ ہر خیر، ہر نیکی، ہر بھلائی، ہر حقیقت اور ہر صداقت کی تبلیغ و تلقین، دعوت و نفیحہت، تشیر و اشاعت اور اعلان و اعتراف حتیٰ کہ ترویج و تنفیذ ہو اور اس راہ کی ہر تکلیف کو صبر و

استقامت کے ساتھ برداشت کیا جائے۔ اس لئے کہ وہاں فرمادیا گیا تھا :

﴿ يَبْتَئِ أَقِيمَ الصَّلَاةَ وَأَمْرُ بِالْمَعْرُوفِ وَإِنَّهُ عَنِ الْمُنْكَرِ وَأَصِيرُ عَلَىٰ مَا أَحَصَّ إِلَيْكَ طَإِنَّ ذَلِكَ مِنْ عَزْمِ الْأُمُورِ ﴾ (النیمان : ۱۷)

اسی طرح ہریدی اور برائی کی روقدح، تقيید و احتساب، انکار و ملامت، حتیٰ کہ انسداد و استیصال کی ہر ممکن سعی و کوشش لازم اور ضروری ہے۔

پھرچوتھے سبق میں ”دعوت إلی الله“ کی اصطلاح وارد ہوئی اور اس طرح تو اسی بالحق کی بلند ترین منزل کی نشاندہی کر دی گئی۔ اس لئے کہ مفہومیت الفاظ قرآنی ﴿ ذَلِكَ بِأَنَّ اللَّهَ هُوَ الْحَقُّ ﴾ مجسم اور کامل حق صرف ذات حق سبحانہ و تعالیٰ ہے اور

”وَهِيَ ذَاتٌ وَاحِدَةٌ عِبَادَتُكَ لَا تَنْقَعُ“

زبان اور دل کی شہادت کے لائق“

کے مصدق اُسی کی اطاعت و عبادت کا التزام، اسی کی شہادت علی رؤس الاشاد اور اسی کی اساس پر انفرادی و اجتماعی زندگی کو استوار کرنے کی سعی و جهد تو اسی بالحق کا ذرۂ نام (Climax) یا نقطۂ عروج ہے۔

اور آخر میں سورۃ الحجرات زیر درس آئی، جس میں حد درجہ جامع آیت حقیقی ایمان کی تعریف کے ضمن میں وارد ہوئی :

﴿ إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ ثُمَّ لَمْ يَرْتَابُوا وَجَاهُهُوا بِأَمْوَالِهِمْ وَأَنفُسِهِمْ فِي سَبِيلِ اللَّهِ طَأْوِيلَكَ هُمُ الصَّدِيقُونَ ﴾

گویا ایمانِ حقیقی کے دو اور کان کا میان اس آیت مبارکہ میں ہو گیا — اولاً وہ ایمان جو ایک یقین کی صورت اختیار کر کے قلب میں جا گزیں ہو جائے اور ثانیاً اس کا وہ منظہ جو انسان کے عمل میں، اس کی عملی روشنی میں، اس کے روئے میں نظر آنا چاہئے۔ اسے تعبیر کیا گیا جہاد فی سبیل اللہ کے عنوان سے۔

یہ ”جہاد فی سبیل اللہ“ ہمارے منتخب نصاب کے چوتھے حصے کے لئے اب ایک عنوان کی حیثیت رکھتا ہے۔ اس لئے کہ اس اصطلاح نے تو اسی بالحق اور تو اسی بالصبر دونوں کو اپنے اندر سولیا ہے۔ سورۃ التوبہ کی آیت ۲۲ میں ہر مومن کے لئے ایک ترازو فرما ہم کر دی گئی ہے کہ وہ اسے اپنے باطن میں نصب کر کے اپنے آپ کو تو لے، اپنے آپ

کو جائیجے اور پر کھے کہ وہ ایمان کے اعتبار سے حقیقتاً کس مقام پر کھڑا ہے۔ فرمایا گیا:

﴿فَلَمَّا كَانَ أَبْيَأُكُمْ وَأَبْنَاكُمْ وَأَخْوَانَكُمْ وَأَزْوَاجَكُمْ  
وَعَشِيرَاتُكُمْ وَأَمْوَالُنَّفَارِ فَشَمُوا هَا وَتِجَارَةً تَحْشُونَ كَسَادَهَا  
وَمَسْكِنَ تَرْضُونَهَا أَحَبَّ إِلَيْكُمْ مِنَ اللَّهِ وَرَسُولِهِ وَجَهَادٍ فِي سَبِيلِهِ  
فَتَرَبَّصُوا...﴾

”(اے نبی!) ان سے کہ دیجئے کہ اگر تمہیں تمہارے باپ، تمہارے بیٹے، تمہارے بھائی، تمہاری بیویاں، تمہارے کنبے اور وہ مال جو تم نے جمع کئے ہیں اور وہ کاروبار (جو تم نے بڑی محنت سے جانتے ہیں اور) جن کی کساد بازاری کا تمہیں اندر یہ شہر ہتا ہے، اور وہ مکان (اور جائیدادیں جو بڑے اہتمام سے بنائی گئی ہیں اور جن کی ترمیم و آرائش پر بہت کچھ صرف کیا گیا ہے) جنہیں تم بہت پسند کرتے ہو (اگر یہ سب چیزیں) تمہیں محبوب تر ہیں اللہ، اس کے رسول اور اس کی راہ میں جہاد سے تو جاؤ انتظار کرو....“

یعنی پانچ علاقیں ذینبوی اور تین مال و اسباب ذینبوی کی صور تیں اس ترازو کے ایک پلڑے میں ڈال دو اور دو سرے پلڑے میں ڈال اللہ کی محبت، اس کے رسول کی محبت اور اللہ کی راہ میں جہاد کی محبت، اور پھر دیکھو کہ کہیں علاقیں ذینبوی اور مال و اسباب ذینبوی والا پلڑا جھک تو نہیں رہا۔ اگر ایسا ہے تو جاؤ انتظار کرو... بلکہ باحاورہ ترجیحے میں اس کا صحیح مفہوم اس طرح ادا ہو گا کہ ”جاوَدْ فَعْ ہو جاؤ“ ﴿حَتَّى يَأْتِيَ اللَّهُ بِإِغْرِيْبٍ﴾ ”یہاں تک کہ اللہ تعالیٰ اپنا فصلہ نہادے“ - ﴿وَاللَّهُ لَا يَهْدِي الْقَوْمَ الْفَسِيْقِينَ﴾ ”اور اللہ ایسے فاسقوں کو ہدایت نہیں دیتا۔“

### ”جہاد فی سبیل اللہ“ کی اصل حقیقت

قرآنی آیات کے حوالے سے آج ہم اس بات پر غور کریں گے کہ جہاد فی سبیل اللہ ہے کیا؟ اس لفظ کے لغوی معنی کیا ہیں، اس کا حقیقی مفہوم کیا ہے، ہمارے دین میں اس کا مقام و مرتبہ کیا ہے، اس جہاد کی کیا کیا شکلیں ہیں، اس کے مقاصد کیا ہیں، اس کا نقطہ آغاز کیا ہے، اس کی پہلی منزل کیا ہے اور اس کی آخری منزل مقصود کو نہیں ہے!! یہ بنیادی باتیں حقیقتِ جہاد کے بارے میں آج کی گفتگو کا موضوع ہیں۔

اس ضمن میں یہ بات عرض کر دینا شاید نامناسب نہ ہو کہ جس طرح ہمارے تمام دینی تصورات ایک طویل انحطاط کی بدولت نہ صرف یہ کہ محدود (limited) بلکہ مسخ (perverted) ہو چکے ہیں، اسی طرح واقعہ یہ ہے کہ جہاد کالفظ بھی ہمارے ہاں بہت ہی محدود معنی میں استعمال ہو رہا ہے، بلکہ اکثر ویژتھ بست غلط معنی میں استعمال ہوتا ہے۔ چنانچہ اس ضمن میں ایک مغالطہ تو یہ ہوا کہ جہاد کو جنگ کے ہم معنی بنادیا گیا، حالانکہ جہاد کے معنی ہرگز جنگ کے نہیں ہیں۔ جنگ کے لئے قرآن مجید کی اپنی اصطلاح "قفال" ہے جو قرآن میں بکثرت استعمال ہوتی ہے۔ یہ اصل میں جہاد کی ایک آخری صورت اور آخری منزل ہے، لیکن جہاد اور قفال کو بالکل مترادف بنادیئے کا نتیجہ یہ نکلا ہے کہ اب جہاد کی وسعت اور ہمہ گیری پیش نظر نہیں رہی۔ اس ایک مغالطے کے بعد تم بالائے ستم اور ظلم بالائے ظلم یہ ہوا ہے کہ مسلمان کی ہر جنگ کو جہاد قرار دے دیا گیا، خواہ وہ خیر کے لئے ہو یا شر کے لئے۔ کوئی ظالم و جاہر مسلم حکمران اپنی نفیانت کے لئے، اپنی ہوس ملک گیری کے لئے کہیں خونزیزی کر رہا ہو تو اس کا یہ عمل بھی جہاد قرار پایا اور اس طرح اس مقدس اصطلاح کی حرمت کو بٹھ لگایا گیا ہے۔ ذرا تفصیل کے ساتھ اور بنظر غائزہ جائزہ لینا ہو گا کہ قرآن مجید کے نزدیک جہاد کی اصل حقیقت کیا ہے؟!

اس منتخب نصاب کے دروس کے دوران اس سے پہلے بھی عرض کیا جا چکا ہے کہ عربی زبان بڑی سائنسیک زبان ہے۔ اس کے ننانوے فیصد سے زیادہ الفاظ وہ ہیں جن کا ایک سہ حرفي مادہ (Root) ہوتا ہے اور اس کے تمام مشتقات کا دار و مدار اسی مادے یا "جز" پر ہوتا ہے اور اس کا مفہوم اس سے نکلنے والے تمام الفاظ میں موجود رہتا ہے۔ گویا یہ "جز" تو «أَصْلُهَا ثَابِتٌ وَفَرْعُهَا فِي السَّقَاءِ» کے انداز میں اپنی جگہ مضبوطی کے ساتھ قائم رہتی ہے، لیکن مختلف سانچوں میں ڈھل کر وہ مادہ کچھ اضافی مفہوم اپنے اندر جمع کرتا چلا جاتا ہے۔

لفظ جہاد کا سہ حرفي مادہ "ج-ح-د" ہے اور یہ لفظ اردو بولنے اور اردو لکھنے والوں کے لئے کسی درجہ میں میں بھی ناماؤس نہیں ہے۔ جُمد مسلسل، جَدْ وْ جَمْدُ یہ الفاظ اردو زبان میں مستعمل ہیں۔ جُمد کے معنی ہیں کوشش کرنا — انگریزی میں اس کا مفہوم ان الفاظ میں ادا ہو گا: "to exert one's utmost" — کسی بھی مقصد کے

لئے، کسی بھی معین ہدف کے لئے محنت کرنا، کوشش کرنا، مشقت کرنا، جدوجہد کرنا اصلًا "جُمَد" ہے۔ لیکن عربی زبان میں یہی ماوہ جب مختلف سانچوں میں ڈھلنے گا، مختلف ابواب سے اس کے مصادر بغایں گے تو ان میں اضافی مفہوم شامل ہو جائے گا۔ "مفاعلہ" "ثلاثی مزید فہریہ کا ایک باب ہے۔ اس باب میں جو الفاظ آتے ہیں اور جو مصدر اس وزن پر ڈھلنے ہیں ان میں دو مفہوم اضافی طور پر شامل ہو جاتے ہیں۔ ایک یہ کہ اس باب میں دو فریقوں یا ایک سے زائد فریقوں کی شرکت و مشارکت کا مفہوم شامل ہو جاتا ہے۔ (اب یہ "مشارکت" "خود بھی" "مفاعلہ" کے وزن پر ہے) اور دوسرے یہ کہ ہر ایک فریق کا دوسرے کو نیچا دکھانے کی کوشش اور بازی لے جانے کی سی کا مفہوم بھی اس میں خود شامل ہو جائے گا۔ جیسے "مباثث" دو افراد یا دو فریقوں یا دو گروہوں کے مابین بحث ہکایات ہے، جن میں سے ہر فریق کی کوشش یہ ہوتی ہے کہ وہ اپنے نقطہ نظر کی حقانیت کو دلائل دے کر ثابت کرے اور فریق خالف کے نقطہ نظر کا ابطال کرے اور اس کی غلطی کو ثابت کرنے کی کوشش کرے۔ "مناظرہ" اسی سے بنتا ہے۔ اسی طرح دو فریق آئندے سامنے آئیں اور ان میں سے ہر فریق کی کوشش یہ ہو کہ دوسرے کو زیر کرے اور خود بالادستی حاصل کرے تو یہ "مقابلہ" ہے۔ اسی طرح بے شمار الفاظ بننے چلے جائیں گے۔ آپ جانتے ہیں کہ "مشاعرہ" میں بت سے شعراء کسی ایک دینے ہوئے مصرع پر طبع آزمائی کرتے ہیں اور ان میں سے ہر ایک کی کوشش ہوتی ہے کہ وہ مشاعرہ لوٹ لے جائے۔ تو اس وزن پر آنے والے ان تمام الفاظ میں یہ دو مفہوم لازماً پیدا ہو جائیں گے کہ کسی عمل میں مشارکت اور اس مشارکت میں اس بات کی کوشش کہ ہر فریق دوسرے فریق کو زیر کرنے اور نیچا دکھانے کی کوشش کرے۔

اب اسی وزن پر لفظ "مجاہدہ" بنتا ہے اور اسی طرح سے "مقاتلہ" بنتا ہے۔ "قتل" اور "مقاتلہ" میں فرق یہ ہو گا کہ قتل ایک یک طرفہ فعل ہے۔ ایک شخص نے دوسرے کو قتل کر دیا۔ جبکہ مقاتلہ یہ ہے کہ دو افراد ایک دوسرے کو قتل کرنے کے لئے آئندے سامنے آکھڑے ہوں، وہ اسے قتل کرنے کے درپے ہو اور یہ اسے قتل کرنے کے درپے ہو۔ اسی طرح لفظ "جُمَد" میں یک طرفہ کوشش کا تصور سامنے آتا ہے، یعنی کسی ہدف اور تھوڑے کے لئے محنت کی جارہی ہے، مشقت ہو رہی ہے، جبکہ "مجاہدہ" میں ایک اضافی تصور

سامنے آئے گا کہ کوشش میں مختلف فریق شریک ہیں۔ ہر ایک کا اپنا کوئی مقصد اور اپنا کوئی نقطہ نظر ہے اور ہر ایک اس کو شش میں ہے کہ اپنے مقصد کو حاصل کرے اور اپنے خیال یا اپنے نظریے کو دنیا میں سر بلند کرنے کی کوشش کرے۔ ”جہاد فی سبیل اللہ“ درحقیقت قرآن مجید کی ایک اہم اصطلاح ہے۔ جہاد اور مجاہدہ دونوں باب مفہول سے محدود ہیں۔ انگریزی میں اب اس کو یوں ادا کیا جائے گا : struggle hard to اس لئے کہ struggle میں کوشش اور کشاکش کا مفہوم شامل ہے۔ جُہد صرف کوشش ہے جبکہ جہاد یا مجاہدہ کوشش اور کشاکش ہے اور انگریزی کے اس لفظ struggle میں بھی وہ تصور موجود ہے کہ غالباً تو اور موافق کے علی الرغم اپنے مقصد معین کی طرف پیش قدمی کرتے چلے جانا۔

اب ظاہریات ہے کہ مجاہدہ خواہ کسی مقصد کے لئے ہواں میں انسان کی ملاحتیں، قوتیں اور تو اتنا یاں بھی صرف ہوں گی اور مالی و سائل و ذرائع بھی صرف ہوں گے۔ ان دو کے بغیر دنیا میں ممکن کوئی کوشش ممکن نہیں ہوگی۔ واقعہ یہ ہے کہ ابتدائی سطح پر کسی بھی مقصد کے لئے، کسی بھی نصب العین کے لئے، کسی بھی خیال کی ترویج و اشاعت کے لئے انسان کو کچھ مالی و سائل و ذرائع کی ضرورت ہوتی ہے، جن سے وہ اپنے نصب العین اور آئینہ یا کو project کر سکے، اس کی تشریف و اشاعت ہو اور اسے وسیع حلقے میں پھیلایا جائے۔ لہذا قرآن مجید میں بھی آپ دیکھیں گے کہ اس مجاہدے کے ساتھ دو الفاظ آپ کو ہر جگہ ملیں گے۔ ﴿بِأَمْوَالِكُمْ وَأَنفُسِكُمْ﴾ یعنی اس مجاہدے، اس جدوجہد اور اس کی کوشش میں اپنے مال بھی کھپاؤ اور اپنی جانیں بھی کھپاؤ جیسے کہ سورۃ الحجرات کی آیت میں ارشاد ہوا ﴿وَجَاهَذُوا بِأَمْوَالِهِمْ وَأَنفُسِهِمْ فِي سَبِيلِ اللَّهِ﴾ ”اور انہوں نے جہاد کیا اللہ کی راہ میں اپنے مالوں اور اپنی جانوں کے ساتھ۔“

اس جہاد کے لئے ایک تیری چیز جو ضروری ہے وہ کسی بدف کا معین ہونا ہے۔ کوئی مقصد معین ہو، کوئی نصب العین ہو، کوئی آدرس ہو، جس کے لئے وہ محنت اور مشقت کی جائے۔ اسی کی نظریاتی سطح پر نشر و اشاعت ہوگی، اسی کے لئے پھر محتیں ہوں گی، اسی کی سر بلندی کے لئے کوششیں ہوں گی۔ تو گویا کہ اس جہاد کے لئے اس بدف کا معین ضروری ہے۔ اب فرض کیجئے کہ ایک شخص اپنی برتری کے لئے اپنی بالادستی کے لئے، اپنے اقتدار

کے لئے اور اپنے مفادات کے لئے مختیں کر رہا ہے، اس کا یہ ہدف معین ہے، تو یہ بھی مجاہد ہے۔ اس لئے کہ ظاہربات ہے کہ یہاں مختلف مقابل قوتیں موجود ہیں، ہرشے کے لئے مسابقت (competition) ہے، لہذا اس کے لئے اسے struggle کرنا ہوگی، مخت کرنا ہوگی، اسے دوسروں سے آگے بڑھنا ہو گا، اسے مخت و مشقت میں اپنے حریف یا مخالف سے بازی لے جانا ہوگی۔ اس کے بغیر اس کے لئے ممکن نہیں ہے کہ وہ اپنے ذاتی مقاصد کے حصول کے لئے، اپنی ذاتی سر بلندی کے لئے یا اپنی ذات کے لئے دنیوی آسائشوں کو زیادہ سے زیادہ جمع کر لینے کے مقصد میں بھی کامیابی حاصل کر سکے۔ اس کو آپ یوں کہیں کہ یہ ”مجاہدہ فی سبیل النفس“ ہے۔ اپنی ذات کے لئے، اپنے نفس کے تقاضوں کے لئے مجاہدہ ہو رہا ہے۔ اور یہ بات کہنے کی کوئی ضرورت نہیں ہے کہ یہ مجاہدہ ہر آن ہماری نگاہوں کے سامنے ہے۔ یہ Struggle for Existance ہے۔ ہر ایک بھاگ دوڑ اور مخت و مشقت کر رہا ہے اور اس کوشش میں ہے کہ وہ دوسرے سے آگے نکل جائے۔ ﴿وَلِكُلٍّ وَجْهَةٌ هُوَ مُؤْلِيهَا﴾ ہر ایک نے اپنا ایک ہدف معین کیا ہوا ہے اور ایک دوڑ لگی ہوئی ہے، ایک مسابقت جاری ہے۔

اسی طرح فرض کیجئے کہ کوئی شخص اپنا ہدف معین کرتا ہے اپنی قوم کی سر بلندی، اپنے وطن کی عزت، اس کا وقار، دنیا میں اس کا نام روشن کرنا۔ اس قوم پر ستانہ اور وطن پر ستانہ جدوجہد اور مخت و کوشش کا بھی قوموں اور ملکوں کے مابین مقابله ہو رہا ہے۔ لہذا اس سلسلے میں جو شخص بھی اپنی قوتوں، تو انہیوں اور اپنی صلاحیتوں کو صرف کرتا ہے وہ مجاہد ہے فی سبیل القوم، یا مجاہد ہے فی سبیل الوطن۔ اسی طرح کوئی شخص کسی نظریے (Ideology) کو اختیار کرتا ہے وہ کسی نظریہ حیات، کسی نظام زندگی کا قائل ہو گیا ہے اور سمجھتا ہے کہ انسان کے لئے وہ ایک بہتر طرز زندگی ہے، اس میں انسانی مسائل کا ایک بہتر، متوازن، زیادہ معتدل اور زیادہ منصفانہ حل ہے۔ اگر کسی طرح بھی اسے اس بات کا لیقین حاصل ہو گیا ہے اور اب وہ اپنی قوتیں صرف کر رہا ہے، مختیں کھپا رہا ہے، اوقات لگا رہا ہے، جسم و جان کی توانائیاں اس میں صرف کر رہا ہے کہ وہ نظریہ دنیا میں پھیلے۔ اس نظریے کو بالادستی حاصل ہو، اسی کا نظام دنیا میں عملہ قائم ہو تو اس کے لئے جو مخت ہو رہی ہے یہ اس نظریے کے لئے جہاد اور مجاہدہ ہے۔ اس لئے کہ اس سُبھ پر بھی

کوئی خلا موجود نہیں ہے۔ مختلف نظریات ہیں جو باہم متصادم ہیں۔ ہر ایک اپنی بالادستی اور supremacy کے لئے کوشش ہے اور ان کے ماننے والے اس کے لئے تن من وھن لگا رہے ہیں۔ اب جو شخص کسی نظریے کو اختیار کر کے اس کے لئے محنت و مشقت کرتا ہے وہ اس نظریے کا مجاہد ہے۔ گویا اس اعتبار سے ہم اس جدوجہد کو مجاہدہ فی سبیل الاشتراکیہ، مجاہدہ فی سبیل الوطن یا مجاہدہ فی سبیل الدین کو کراتی ہیں سمجھ سکتے ہیں۔ تو یہ ”فی سبیل ...“ جو ہے جس کو انگریزی میں آپ ”in the cause of“ سے تعبیر کریں گے، اس کا تعین بھی اس مجاہدے کے لئے لازم ہے۔

اب آپ دیکھئے کہ متذکرہ بالادنوں آیات میں ”مجاہدہ فی سبیل اللہ“ کا ذکر کیا گیا ہے۔ سورۃ الحجرات میں فرمایا گیا ﴿وَجَاهَدُوا بِأَمْوَالِهِمْ وَأَنفُسِهِمْ فِي سَبِيلِ اللہِ﴾ ”اور انہوں نے جہاد کیا اللہ کی راہ میں اور کھپائی اس میں اپنی جان بھی اور اپنے اموال بھی۔“ اسی طرح سورۃ البراءۃ میں فرمایا گیا : ﴿وَجَاهَادِ فِي سَبِيلِهِ﴾ ”اور اللہ کی راہ میں جہاد۔“ اس نے پہلے بھی ہمارے اس منتخب نصاب میں یہی لفظ ”جہاد“ استعمال ہو چکا ہے۔ تیرے سبق میں سورۃلقمان کے دوسرے رکوع میں بیان ہوا کہ مشرق والدین اپنی اولاد کو اگر شرک پر مجبور کریں تو یہ ان کا مجاہدہ ہے۔ ایک مومن مجاہد فی سبیل التوحید ہے، مجاہد فی سبیل اللہ ہے اور اس کے مشرق والدین بھی مجاہدہ کر رہے ہیں، وہ بھی کوشش کر رہے ہیں، وہ اپنی اولاد پر دباؤ ڈال رہے ہیں بالفاظ قرآنی : ﴿وَإِنْ جَاهَدَاكَ عَلَى أَنْ تُشْرِكَ بِيَنْ مَا لَيْسَ لَكَ بِهِ عِلْمٌ فَلَا تُطْعِنْهُمَا﴾ یعنی اگر وہ دونوں تجھ سے جہاد کریں اس بات پر کہ تو میرے ساتھ شریک ٹھرائے جس کے لئے تیرے پاس کوئی علمی دلیل نہیں، نہ عقل میں اس کے لئے کوئی بنیاد ہے، نہ انسان کی فطرت اس کی تائید کرتی ہے، نہ کوئی اور علمی استدلال اس کے حق میں موجود ہے، نہ خدا کی اتاری ہوئی کسی کتاب میں اس کے لئے کوئی سند پائی جاتی ہے، تو اگر وہ تم سے مجاہدہ کریں تو تم ان کا کہنا نہ ہاں!

معلوم ہوا کہ یوں نہیں سمجھنا چاہئے کہ جہاد صرف ایک بندہ ممکن ہی کرتا ہے، بلکہ جہاد تو اس دنیا کا اصول ہے۔ یہ دنیا قائم ہی جہاد پر ہے۔ وہ لوگ جو مردہ ہوں، جن میں سیرت و کردار نام کی کوئی شے موجود نہ ہو، جن میں درحقیقت کوئی خیال یا نظریے کی بلندی اور پختگی پیدا ہی نہ ہوئی ہو، جو حیوانی سطح پر صرف حیوانی جبلتوں کے تحت زندگی بر

کر رہے ہوں، بلکہ یوں کہنا چاہئے کہ وہ زندگی برسنہ کر رہے ہوں بلکہ زندگی انہیں برکر رہی ہو، ان کا ماحملہ مختلف ہے۔

لیکن اگر فی الواقع کسی شخص کا اپنا کوئی خیال اور نظریہ ہے، کسی بات کی حقانیت تک اسے رسائی حاصل ہوتی ہے، کسی چیز کی صحت پر اس کے دل نے (صحیح یا غلط) گواہی دی ہے، اس کی عقل نے اسے قبول کیا ہے، اس شخص میں اگر سیرت و کردار نام کی کوئی شے ہے، character کی کوئی قوت ہے، اگر وہ بامروت انسان ہے تو اس کے لئے لازم ہو گا کہ وہ اپنے اس نظریے اور خیال کے لئے، جس کی حقانیت پر اس کے دل نے گواہی دی ہے اور جس کی صداقت کو اس کے ذہن اور دماغ نے قبول کیا ہے، اس میں مجاہدے کی کیفیت پیدا ہو، وہ اس کی نشر و اشاعت کے لئے اپنی امکانی سعی بروئے کار لائے، اس کے اعلان و اعتراف میں کسی بھی چیز سے خائف نہ ہو، یہاں تک کہ اگر جان دینے کا مرحلہ آئے تو اس کی خاطر جان قربان کر دے۔ یہ درحقیقت کسی بھی انسان کے صاحب کردار ہونے کے لئے شرط لازم ہے۔

اس سے پہلے یہ بات عرض کی گئی تھی کہ سورۃ العصر میں جو چار چیزیں بیان ہوئی ہیں وہ منطقی اعتبار سے انتہائی مربوط ہیں۔ عقل و منطق کے اعتبار سے ہر انسان کا طرز عمل کسی چھوٹے سے چھوٹے معاملے میں بھی لازماً یہ ہونا چاہئے کہ پہلے وہ یہ دیکھے کہ حق کیا ہے، صحیح بات کیا ہے، انصاف کا نقطہ نظر کونسا ہے! یہ تلاش اور تحقیق و تفتیش اس کے لئے لازم ہے۔ اور جب اسے حق و صداقت معلوم ہو جائے تو اب اگر وہ صاحب کردار انسان ہے تو اسے قبول کرنا اس کے لئے لازم ہے۔ پھر اس حق اور صداقت کی تعلیم و تبلیغ، اس کا اعلان اور اس کے لئے اگر کوئی تکلیف اور مصیبت آتی ہے تو اسے برداشت کرنا، لوگوں کی ناراضگی مول لئی پڑے تو اس کے لئے آمادہ رہنا، یہاں تک کہ اگر جان پر بھیل جانا پڑے تو اس سے گریزنا کرنا اس کے صاحب کردار ہونے کا تقاضا ہے۔ آخر سفر اسے زہر کا پیالہ کیوں پیا تھا؟ اس لئے کہ اس پر کچھ حقیقیں اور صداقتیں مذکشف ہوئی تھیں — اور جب اس کے سامنے دو مقابل (alternatives) آئے کہ یا تو ان صداقتوں سے اعلان براءت کرو یا یہ زہر کا پیالہ پی جاؤ تو اس نے زہر کا پیالہ پی جانے کو بتراجی دی اور حقائق سے منہ موز لینے کو گوارانہ کیا۔ یہ بالکل دو اور دو چار کی طرح کی

بات ہے کہ جس شے کی حقانیت پر انسان کے دل و دماغ نے گواہی دے دی اور جس صداقت پر اسے یقین ہو گیا، اب اس کی غیرت و حیثت اور شرافت کا تقاضا ہے کہ وہ اس کی نشر و اشاعت اس کے اعلان و اعتراف اور اس کو دنیا میں غالب اور بالفعل رائج اور ٹائفز کرنے کے لئے ایڈی چھوٹی کا زور لگادے اور اس کے لئے جو کچھ اس کے بس میں ہو کر گزرے۔ اگر وہ یہ کرتا ہے تو وہ واقعتاً ایک صاحب کردار انسان ہے۔

دین کے اعتبار سے یہ تمام کیفیات جمع کر لی جائیں تو ان کے لئے جامع عنوان ہو گا ”جناد فی سبیل اللہ“ یا ”مجاہدہ فی سبیل اللہ“۔ جس نے اس کائنات کی اصل حقیقت کو پہچان لیا، اللہ کو جان لیا، اس کو مان لیا، اب اللہ کے لئے اپنی جان اور مال کا کھپانا اس پر لازم ہے۔ ایک انسان اگر کسی چھوٹی سی حقیقت کا سراغ لگانے کے بعد اس حقیقت کے بیان میں اور اس کے اعلان و اعتراف میں اپنی جان و دینا گوارا کر سکتا ہے تو کیسے ممکن ہے کہ ایک ہندہ مومن اللہ کو ماننے کے بعد اپنے گھر میں پاؤں پھیلا کر سوتا رہے اور اسے اس بات کی فکر نہ ہو کہ اللہ کا دین غالب ہے یا مغلوب؟  
(جاری ہے)

### بیان : استقبال رمضان

وفی رواية ابن ماجہ :

((رَبُّ صَائِمٍ لَيْسَ لَهُ مِنْ صِيَامِهِ إِلَّا الْجُونُغُ، وَرَبُّ قَائِمٍ لَيْسَ لَهُ مِنْ قِيَامِهِ إِلَّا السَّهْرُ))

”حضرت ابو ہریرہؓؒ سے روایت ہے کہ رسول اللہ ﷺ نے ارشاد فرمایا :

”کتنے ہی روزہ دار ایسے ہیں کہ ان کے روزے سے انہیں سوائے بھوک اور پیاس کے کچھ حاصل نہیں ہوتا اور کتنے ہی (راتوں کو) قیام کرنے والے ایسے ہیں کہ ان کے قیام سے انہیں سوائے جانے کے کچھ حاصل نہیں ہوتا۔“ (اعاذ بالله من ذلك)

اطلاع برائے قارئین : رمضان المبارک کے دوران و فتری اوقات کا رہ میں کی اور عید الفطر کی تعطیلات کے باعث جنوری 2000ء کا شمارہ بروقت شائع نہیں ہو سکے گا، بلکہ عید الفطر کے بعد جنوری، فروری کا مشترکہ شمارہ شائع ہو گا۔ (ادارہ)